

## एक नजर में

### बसंतिलाल परवाल के नेत्रदान, दो को मिलेगी रोशनी



रतलाम। समाजसेवा की दिशा में एक प्रेरणादायक उदाहरण प्रस्तुत करते हुए काटजू नगर निवासी बसंतिलाल परवाल के निधन के उपरांत उनका नेत्रदान (कोर्निया) किया गया। इस नेत्रदान के दो जरूरतमंद व्यक्तियों को नई दृष्टि मिलेगी। नेत्रमंथन के हेमन्त मूणत ने बताया कि समाजसेवी अनिल परवाल, रितेश परवाल ने बसंतिलाल परवाल के पुत्र आतिश (सोनु) परवाल एवं परिजनो को नेत्रदान के लिए प्रेरित किया। परिजनो की सहमति के बाद 'नेत्रमंथन संस्था' ने बड़नगर स्थित गीता भवन न्यास के ट्रस्टी एवं नेत्रदान प्रभारी डॉ. जी.एल. ददरवाल को सूचना दी। सूचना मिलते ही डॉ. ददरवाल, मनीष तलाव के साथ तत्परता से रतलाम पहुंचकर नेत्रदान की प्रक्रिया को सफलतापूर्वक पूर्ण किया। इस अवसर पर शीतल भंसाली, ओमप्रकाश अग्रवाल, शालभ अग्रवाल, गिरधारीलाल वर्धनी, भगवान दलवानी, सुशील मीनू माथुर, हेमन्त मूणत, महेंद्र मूंडडा, सुरेंद्र मूंडडा, राकेश गिलडा, दिनेश परवाल, डॉ. बी.एल.तापडिया, सहित अनेक स्नेहीजन एवं शुभचिंतक उपस्थित रहे। नेत्रमंथन संस्था ने परवाल परिवार का आभार व्यक्त करते हुए इस नेत्रदान को समाज के लिए एक प्रेरणास्रोत बताया। संस्था ने नागरिकों से अपील की है कि वे नेत्रदान कर किसी जरूरतमंद के जीवन में रोशनी लाने का संकल्प लें।

### ऊसारागर-अमलेटा मार्ग: क्षतिग्रस्त पुलिया ठीक कराई

रतलाम। महाप्रबंधक प्रधानमंत्री ग्राम सड़क योजना पंकेज मालवीय ने बताया कि जिले में अतिवृष्टि होने के कारण ऊसारागर से अमलेटा प्रधानमंत्री ग्रामीण सड़क मार्ग की पुलिया क्षतिग्रस्त हो गई थी। कलेक्टर राजेश बाथम के निर्देशानुसार ऊसारागर से अमलेटा मार्ग पर क्षतिग्रस्त पुलिया पर तत्काल आवागमन बंद करते हुए मरम्मत कार्य पूर्ण कर रास्ता पुनः चालू किया गया। वर्षा का वर्षांपरत पुलिया में आवश्यक बदलाव कार्य कराए जा रहे हैं ताकि आगामी वर्ष की वर्षा काल में पुनः ऐसी स्थिति निर्मित न हो।

### मतदाता सूची: वार्षिक पुनरीक्षण का द्वितीय चरण आज से

रतलाम। सचिव, म.प्र. राज्य निर्वाचन आयोग भोपाल के निर्देश के अनुपालन में नगरीय निकायों की फोटोयुक्त मतदाता सूची के वार्षिक पुनरीक्षण 2025 हेतु नगरीय निकायों के लिए प्रथम चरण में कटौल टैबल का वैरिफिकेशन और अपडेशन किया गया। कटौल टैबल में संशोधन होने पर मतदाताओं को संबंधित संशोधित क्षेत्रों में शिफ्ट करने की कार्यवाही की गई। द्वितीय चरण (4 सितंबर से 8 अक्टूबर तक) में विधानसभा की सूची में बड़े हुए मतदाताओं को संबंधित नगरीय निकायों में जोड़ा जाएगा, विलोपित मतदाताओं को हटाया जाएगा और संशोधित मतदाताओं की जानकारी को संशोधित किया जाकर एकीकरण उपरांत प्रारूप मतदाता सूची का प्रकाशन किया जाएगा एवं फोटोसहित एवं फोटोसहित मतदाता सूची को तीन प्रतियों में डी.डी. टी. डी. तैयार कर तथा डी.डी. डी. की दो प्रतियां ज्वेल केस में आगम को भेजा जाएगा। (तृतीय चरण) (6 अक्टूबर से 14 नवंबर तक) में दावे आपत्ति प्राप्त की जाकर उनका निराकरण किया जाकर अंतिम मतदाता सूची का प्रकाशन किया जाएगा।

### अतिथियों ने की बप्पा की आरती

रतलाम। पलेस रोड स्थित श्री नरिय चित्ताहरण गणपति जी के मंदिर पर श्री गणेश उल्लास के साते आरती में विशेष रूप से आमंत्रित विनोद मूणत, यश मूणत, पारस वीरा, जयंत चौधरी, हिरेन्द्र वाघेला, संतोष पोरवाल, दिपेंद्र सिंह राठौर, सुरेंद्र सिंह जादीन, कमल राजीव आदि उपस्थित हुए। प्रसादी श्रीमती दया दिनेश आचार्य एवं अश्विनी ब्युटि पालेर नागराज परिवार की ओर से रखी गई। अतिथियों एवं प्रसादी के लाभार्थियों का स्वागत मंदिर ट्रस्ट अध्यक्ष जनक नागल, सचिव सिंह देवडा, रत्ना पाल, मुकेश व्यास, मुकेश त्रिवेदी, अमित सिंह देवडा, भुवनेश सिंह राठौर, रवि भदौरिया, श्रेयांश मोदी, योगी तिवारी, संजय राठौड़, महेश सोलंकी, अंकुर सिंह देवडा आदि द्वारा किया गया। उक्त जानकारी अध्यक्ष जनक नागल ने दी।

### पंडित दीनदयाल उपाध्याय मंडल ने की महाआरती

रतलाम। भारतीय जनता पार्टी के जिला कार्यालय में 10 दिवसीय गणेश उल्लास मनाया जा रहा है। इसमें बुधवार को पंडित दीनदयाल उपाध्याय मंडल ने महाआरती की। महाआरती के दौरान मुख्य रूप से जिला कोषाध्यक्ष जयवंत कोटारी, मंडल अध्यक्ष नंदकिशोर पवार, राकेश नागर, महामंत्री शुभम चौहान, आकाश खड़के, पार्श्व रणजीत टांक, मधु शिरोडकर, प्रभु नेका, सदीप यादव, मोहन वर्मा, शुभम डगार, सुनील रौतेला, राजेश बेरगामी अमृता सोलंकी, जीवन ज्योति मीना शर्मा, कालिदास प्रजापत, अशोक छाजेड़, रवि पालीवाल रामकुमार जोशी, ओमप्रकाश देवडा, मनोज बागडी, लवकी अरोरा, दीपक परिहार, गणेश पाटीदार सौ नू बारोट सहित कार्यकर्ता गण उपस्थित रहे।

### तेजाजी की कथा के साथ मेले का समापन



रतलाम। श्री सत्यवीर तेजाजी मेले के अंतिम दिन 2 सितंबर मंगलवार को हरथली के कलाकारों ने श्री सत्यवीर तेजाजी महाराज की कथा का अलसुबह तक मंचन कर मेले को धूमधाम से सजाया। कथा समापन के साथ ही तीन दिवसीय श्री सत्यवीर तेजाजी मेले का समापन हुआ। श्री सत्यवीर तेजाजी कथा की शुरुआत तेजाजी महाराज के चित्र पर माल्यार्पण व पूजन-अर्चन कर की। कलाकारों का स्वागत क्षेत्रीय पार्श्व श्रीमती प्रीति-संजय कसेरा, पार्श्व प्रतिनिधि संजय कसेरा आदि ने पुष्पहार से किया।

# भारी बारिश की चेतावनी, 8वीं तक के स्कूलों की आज छुट्टी

## नवभारत न्यूज

रतलाम। जिले में लगातार बारिश का दौर जारी है। बुधवार की सुबह तेज बारिश के साथ हुई। जिलेभर में बारिश से अब परेशानी होने लगी है। वहीं ट्रेनों पर भी बारिश का असर पड़ा है। मौसम

### जिले में लगातार बारिश का दौर जारी,

विभाग द्वारा रतलाम जिले में गुरुवार को को प्रातः 8:30 बजे तक भारी बारिश की चेतावनी दी गई। आमजन से अपील की गई है कि नदी, नालों एवं पुलिया, रपटों पर वर्षा का जल हो तो पुलिया, रपटा पार न करें।

लगातार हो रही बारिश का दौर को अब पखवाड़ेभर से अधिक का समय हो गया है। मंगलवार को मौसम साफ रहा वहीं दूसरे दिन बुधवार की सुबह फिर बारिश से हुई। जिले में बारिश का कोटा



भी पूरा हो चुका है। लगातार हो रही बारिश से अब नागरिक परेशान होने लगे हैं। वहीं मंगलवार को सुबह ठंडी हवाएं चलती रहीं और 10 बजे बाद धूप निकल आई।

# टोलप्लाजा पर युवक की हत्या में इंदौर के 5 आरोपी गिरफ्तार

## नवभारत न्यूज

रतलाम/जावरा। फोरलेन के भूतेड़ा टोलप्लाजा के पास 30 अगस्त की रात को हुई बाइक सवार युवक की हत्या के मामले में पुलिस ने इंदौर निवासी पांच युवकों को गिरफ्तार किया है। इंदौर से दोहरे-परवल्या डेरों पर आए इन युवकों

### एसपी ने किया खुलासा, मामली बात को लेकर युवक की हत्या

ने लौटते वक्त मामली बात को लेकर संत मंगलदासजी के भंडारे से लौटे बाइक सवार की चाकू से हत्या कर दी थी।

पत्रकार वार्ता में एसपी अमित कुमार ने बताया कि अंधे कल्ल की गुथी को सुलझाना मुश्किल था, थाना औद्योगिक क्षेत्र जावरा और साईबर, फोरेंसिक टीमों ने अच्छा कार्य किया है। एसपी ने बताया कि 30 अगस्त को रात करीब 10 बजे उज्जैन-जावरा रोड स्थित भूतेड़ा टोल प्लाजा के पास मोटरसाइकिल सवार राकेश पिता हिमन्तलाल पंचाल (उम्र 35 वर्ष), निवासी वीरपुरा थाना बड़वादा पर जान से मारने की नीयत से पेट में चाकू छोंपे



गए थे। घायल राकेश को उपचार के लिए सीएच जावरा भर्ती कराया गया, जहां इलाज के दौरान उसकी मृत्यु हो गई।

जांच के लिए एसपी के निर्देशन, एसपी राकेश खाखा, सीएसपी जावरा युवराजसिंह चौहान के मार्गदर्शन और थाना प्रभारी के नेतृत्व में विशेष टीम का गठन किया गया। टीम ने मुक्त के साथी व प्रत्यक्षदर्शियों से बात की जिन्होंने बताया कि घटना कार सवार युवकों ने की थी। घटनास्थल व आसपास लगे सीसीटीवी फुटेज में नीली बलेंनी कार और उसमें बैठे पांच युवक संदिग्ध रूप से नजर आए।

### सीसीटीवी में नजर आए

घटनास्थल व आसपास लगे सीसीटीवी फुटेज में नीली बलेंनी कार और उसमें बैठे पांच युवक संदिग्ध रूप से नजर आए। वाहन स्वामी सुनील गुप्ता निवासी इंदौर से पृच्छाछा में सामने आया कि घटना वाले दिन उसका बेटा अपने दोस्तों के साथ कार लेकर गया था।

लेकर विवाद हो गया। इसमें राकेश पंचाल पर चाकू से हमला कर दिया। पुलिस ने राज मंडलों के कब्जे से घटना में प्रयुक्त धारदार चाकू बरामद किया। नीले रंग की बलेंनी कार भी जप्त कर ली गई है। नव युवकों में आपराधिक प्रवृत्ति बढ़ने के मामले सामने आते ही जा रहे हैं। इसमें मामले में आरोपी विशाल पिता सुनील गुप्ता, 21 वर्ष, निवासी स्क्रीम नंबर 74 इंदौर, गनगदपु पिता नरेंद्र सिंह नेहपाल, 23 वर्ष, विनय पिता राजेश पाठक, 22 वर्ष, विनयेशपीरु इंदौर, आदित्य पिता सुनील कुशवाहा, उम्र 19 वर्ष, एमआईजी, इंदौर, राज पिता करण मंडलोई, 21 वर्ष, पाटनीपुरा, इंदौर को गिरफ्तार किया गया है।

# रोजगार मेले में 60 प्रतिभागियों का चयन

## नवभारत न्यूज

रतलाम। शासकीय औद्योगिक प्रशिक्षण संस्थालाना रोड में बुधवार को को युवा संगम अंतर्गत संयुक्त रूप से रोजगार मेला, स्वरोजगार मेला, प्रधानमंत्री नेशनल अग्रेंटिससिप मेला, प्रधानमंत्री इंटरशिप योजना एवं मुख्यमंत्री सोखों कमाओं योजनांतर्गत मेले का आयोजन किया। जिसमें भाग लेने वाली कुल 8 कंपनियों द्वारा निर्धारित मापदंड एवं इंटरव्यू के उपरांत कुल 60 प्रतिभागियों का प्राथमिक रूप से चयन किया गया। चयनित प्रतिभागियों को संस्था के प्राचार्य यू.पी. अहिंवार द्वारा ऑफर लेटर प्रदान किये गए।

चयन करने वाली कंपनियों में से रतलाम स्थित प्रतिष्ठान जी. आर. इण्ड. द्वारा 2, भेटोएम द्वारा 4, राजस्थान पत्रिका प्रा लि द्वारा 2, रिलायंस निम्पोन लाइफ इंश्योरेंस द्वारा 13 तथा रतलाम से बाहर स्थित प्रतिष्ठान में से रिलायवलबल फर्स्ट

एडकॉन प्रा. लि. अहमदाबाद द्वारा 1, राव्या वर्कफोर्स प्रा. लि. लखनऊ द्वारा 11, हीरो मोटोकॉर्प लि., निमराणा, राजस्थान द्वारा 12 प्रतिभागियों का प्राथमिक रूप से चयन किया गया। इस रोजगार मेले में भागवती एलीट मोटर्स प्रा. लि. (महिन्द्रा कंपनी) के जनरल मैनेजर (सर्विस) पुरुषोत्तम चांदना भी विशेष रूप से सम्मिलित हुये जिन्होंने आईटीआई के व्यवसाय के उत्तीर्ण एवं प्रशिक्षणरत प्रशिक्षणार्थियों को कार्डसिलंग कर इंटरव्यू लिया, जिसमें 15 प्रशिक्षणार्थियों को प्राथमिक रूप से कंपनी में रिक्त पदों के विरुद्ध चयनित किया। सीएमएचओ द्वारा अधिकृत चिकित्सा दल भी सम्मिलित हुआ, जिन्होंने मेले में पथारे सभी प्रतिभागियों, आईटीआई के प्रशिक्षणरत प्रशिक्षणार्थियों व स्टॉफ एवं कंपनी प्रतिनिधियों का स्वास्थ्य परीक्षण किया।

# पुलिस ने कैंप लगाकर किया शिकायतों का समाधान

रतलाम। पुलिस अधीक्षक अमित कुमार द्वारा जिले के सभी अनुविभागीय अधिकारियों एवं थाना प्रभारियों को शिकायत आवेदनों पर त्वरित कार्यवाही करते हुए शिकायतों के निराकरण करने हेतु निर्देशित किया था। इसी के चलते जिले के सभी थानों पर ऑनलाइन समाधान एवं सीएम हेल्पलाइन पर प्राप्त शिकायतों के निराकरण हेतु कैंप का आयोजन किया। थाने पर संबंधित अनुविभागीय अधिकारियों एवं थाना प्रभारियों द्वारा शिकायतकर्ता को बुलाकर शिकायत सुनकर त्वरित कार्यवाही करते हुए शिकायतों का निराकरण किया गया। जिले के सभी अनुभागों पर कुल 146 सीएम हेल्पलाइन पर प्राप्त शिकायतों संतुष्टिपूर्वक निराकरण किया गया। आगे भी थाना स्तर पर कैंप का आयोजन कर शेष शिकायतों का निराकरण जारी है।

# चेतक ब्रीज व पावर हाउस रोड डिवाइडरों पर लगेंगे पौधों के गमले

## नवभारत न्यूज

रतलाम। शहर की 4 व 2 लेन के डिवाइडरों पर हरे भरे पौधों नागरिकों को स्वच्छ वातावरण उपलब्ध करायें। उक्त उद्गार महापौर प्रहलाद पटेल ने महाराणा प्रताप चौक से राम मंदिर व महाराणा प्रताप चौक दो बत्ती तक 4 लेन रोड डिवाइडर पर 1 हजार 300

### महापौर प्रहलाद पटेल ने किया कार्य का शुभारंभ

से अधिक पौधे के गमले लगाने के कार्य के शुभारंभ अवसर पर व्यक्त किए। उन्होंने कहा कि निगम परिषद ने महाराणा प्रताप चौक से राम मंदिर व सुन्दर-रतलाम बनाने के लिये कटिबद्ध है। नागरिकों का भी दायित्व है कि नगर को पर्यावरण सुधार से दृष्टिगत व नगर को हरियाली से आच्छिन्न करने हेतु अपने आसपास की रिक्त भूमि पर पौधों का रोपण कर उनका पालन पोषण अपने बच्चों की



# सदस्यों को बैज लगाकर शपथ दिलावाई

रतलाम। राजपुरोहित महिला जागृति मंच का संस्थापक समारोह दो बत्ती स्थित निजी होटल पर संपन्न हुआ। राजपुरोहित महिला जागृति

### महिला जागृति मंच ने देहदान अलंकरण समारोह संपन्न

मंच की मनोनीत अध्यक्ष कविता राजपुरोहित को अध्यक्षता में मुख्य अतिथि अखिल भारतीय राजपुरोहित समाज के अध्यक्ष विनोद राजपुरोहित और विशिष्ट अतिथि प्रांतीय महिला जागृति मंच की अध्यक्ष कल्पना राजपुरोहित के आतिथ्य में संपन्न हुआ। अध्यक्ष कविता राजपुरोहित ने जागृति मंच के सभी सदस्यों को बैज लगाकर शपथ दिलावाई। उसके पश्चात

समाज के महान व्यक्ति देहदाता पृथ्वीराज राजपुरोहित (काळी बडौदा) मंजू प्रकाश राजपुरोहित, लोकेंद्र सिंह राजपुरोहित, कुसुम राजपुरोहित को देहदाता अलंकरण से सम्मानित किया गया। अध्यक्ष कविता राजपुरोहित ने अपनी आगामी योजना से अवगत करवाया। राजपुरोहित जागृति मंच के सभी सदस्यों में उन पर अपना विश्वास व्यक्त किया। प्रार्थना प्रभा, ऋतु राजपुरोहित, कल्पना राजपुरोहित एवं रश्मि राजपुरोहित द्वारा प्रस्तुत की गई। संरक्षक यमुना राजपुरोहित, सचिव पुष्पा राजपुरोहित, कोषाध्यक्ष मंजू राजपुरोहित, प्रीति राजपुरोहित, ज्योति राजपुरोहित, आशा राजपुरोहित, डॉ आराधना राजपुरोहित, लता राजपुरोहित, पुष्पा राजपुरोहित उपस्थित रहे।

# जलझुलनी एकादशी पर शहर के विभिन्न मंदिरों से निकली आकर्षक झांकियां



## नवभारत न्यूज

जावरा। जलझुलनी एकादशी के अवसर पर शहर के विभिन्न मंदिरों एवं समाजों द्वारा मंगलवार को सायं 8 बजे डोल ग्यारस के झुले निकाले। समाजजनों ने अपने-अपने मंदिर द्वारा बनाई गई झांकियां लेकर पुल बाजार स्थित जागनाथ महादेव मंदिर पर पहुंचीं। यहाँ से क्रमवार झांकियां शहर में नगर भ्रमण के लिए निकलीं। सभी झांकियों के

निर्माताओं ने आकर्षक एवं मनमोहक झांकियों के निर्माण के साथ ही हजारों विद्युत बल्बों से इन्डे सजाया था। इस दौरान अखाड़ों के कलाकारों ने आकर्षक करतब दिखाकर सबका मन मोह लिया। इस मौके के विभिन्न संस्थाओं व झांकियों के प्रमुख एवं अखाड़ों के उदात्तों का घंटाघर चौराहे पर हार-फूल एवं शाल, श्रीफल से सम्मान किया।

### इन रूपों में निकली झांकियां

श्री चारभुजा नाथ मंदिर सकल पंच धाकड़ समाज की झांकी में वांद पर बैठे भगवान कृष्ण रास लीला करते दर्शाया। श्री सत्यनारायण मंदिर सकल पंच जूना गुजराती दर्जा समाज नवयुवक मंडल की झांकी में रासलीला दर्शाया गया। श्रीराम मंदिर बड़ामाली पुरा से दो झांकियां एक झांकी में राधा-कृष्ण को मधुरा वंदावन बांसुरी बजाते तो दूसरी में बगमी में लंका दहन को दिखाया। छोटामाली पुरा सकल पंच फूल माली समाज की झांकी में कृष्ण भगवान को मटकी फोड़ माखन चोर दर्शाया। सत्यनारायण मंदिर लालगाली सकल पंच राठौर समाज की झांकी में नानीबाई का माया व श्री नरसिंह मंदिर सकल पंच धाकड़ समाज सावरिया सेट का दरबार सजाया व राधा कृष्ण रासलीला करते नजर आए।

# निराकरण की मांग रश्मि पाण्डेय बोली, जावरा चौपाटी चौराहे पर यातायात सिग्नल व्यवस्था शीघ्र हो

# विधायक से पत्नी ने लगाई गुहार, शहर की यातायात व्यवस्था सुधारें



## नवभारत न्यूज

जावरा। मप्र ग्रामीण उपभोक्ता कल्याण संघ एवं जिला उपभोक्ता कल्याण संघ की जिला अध्यक्ष व विधायक पत्नी रश्मि पांडे ने विधायक पति डा. राजेंद्र पाण्डेय से शहर की बिगडेल यातायात व्यवस्था और चौपाटी फोरलेन चौराहे पर सालों से बंद पड़े सिग्नल को चालू करने की गुहार लगाई। ग्रामीण उपभोक्ता

कल्याण संघ एवं जिला उपभोक्ता कल्याण संघ के बैनर तले यह मांग की गई है। विधायक ने आश्वासन दिया कि जिला प्रशासन के साथ ही मध्य प्रदेश शासन को मामले से अवगत कराकर शीघ्र ही शहर विकास के अनेक कार्य किए जाएंगे। रश्मि पांडे के नेतृत्व में प्रतिनिधि मण्डल ने विधायक डॉ. राजेंद्र पाण्डेय से उनके

निवास स्थान पर मंगलवार को भेट की। प्रतिनिधि मण्डल ने विधायक पत्नी व संस्था की अध्यक्ष रश्मि पाण्डेय, सचिव राजलक्ष्मी चन्द्रावत व सुमन मेहता ने विधायक को पत्र देते हुए मांग की है कि जावरा चौपाटी चौराहे पर लगे सिग्नल शीघ्र से बन गए हैं। लगे तब से ही बंद पड़े हैं। कोई सुनने वाला नहीं। आये दिन रही दुर्घटना को महेंनजर

### विधायक ने की सराहना, दिया आश्वासन

संघ की मांग पर विधायक डॉ. राजेंद्र पाण्डेय ने जावरा यातायात व पार्किंग व्यवस्था व दिए गए प्रस्तावों को जिला प्रशासन व म.प्र. शासन को भेजने का आश्वासन देते हुए प्रतिनिधि मण्डल के संगठन द्वारा किए जा रहे कार्यों की सराहना की। उन्होंने आश्वासन दिया कि जावरा नगर के विकास व व्यवस्था के सुधार में मेरी और से कोई कसर नहीं छोड़ी जाएगी। पदाधिकारी ने विधायक के सहयोग पर आभार व्यक्त करते हुए नगर की चरमरा रही साफ सफाई व्यवस्था पर भी कार्यवाही की मांग की। प्रतिनिधि मण्डल में अर्चना पाण्डेय, जागृती ठक्कर, रश्मि व्यास, सुमन मेहता, उषा क्षीरिय, साधना जोशी, मंजू पांचाल, सना चौहान, उषा सोलंकी, रीता पाण्डेय, सतोष शर्मा, हेता ठक्कर आदि सहित बड़ी संख्या में महिलाएं उपस्थित थीं।

रखते हुए जावरा चौपाटी चौराहे पर यातायात सिग्नल व्यवस्था शीघ्र लागू की जाए। विधायक से पदाधिकारीयो ने मांग की है कि जावरा शहर में बढ़ते यातायात दबाव को देखते हुए चंटाघर चौराहे पर पुरानी बिल्डिंग के स्थान पर मल्टी स्टोरी मार्केट बनाकर नीचे पार्किंग व्यवस्था दी जा सकती है। चंटाघर बिल्डिंग में वर्तमान दुकानदार

भाईयो को मल्टीस्टोरी में प्राथमिकता से दुकाने दी जाकर यह प्रस्ताव शासन से स्वीकृत करवाया जाए। पदाधिकारीयो ने पुरानी सब्जी मण्डी व प्रोमीयर आइल मील की जमीन पर अस्थायी रूप से भी पार्किंग व्यवस्था लागू करने की मांग की है। जावरा चौपाटी क्षेत्र पर मॉडर्न मण्डी की स्थापना की भी मांग की गई।